



கடலூர் முன்னாள் சட்டமன்ற உறுப்பினர் வழக்கறிஞர் இரெ. இளம்வழுதி அவர்களின் 55ம் ஆண்டு நினைவு நாளை முன்னிட்டு, கடலூர் மாநகர திமுக சார்பில், மாநகர செயலாளர் கே. எஸ்.ராஜா தலைமையில், கழக தேர்தல் பணிக்குழு செயலாளர் இள.புகழேந்தி, மாநகராட்சி மேயர் திருமதி சுந்தரி ராஜா ஆகியோர் முன்னிலையில் இளம்வழுதி அவர்களின் நினைவிடத்தில் மலர் தூவி அஞ்சலி செலுத்தினர். நிகழ்ச்சியில் பழனிவேல், சுந்தரமூர்த்தி, அகஸ்மன் பிரபாகரன், என்சா இளையராஜா, பிரசன்னா, மாவட்ட பிரதிநிதிகள் பகுதி வட்டக் கழக நிர்வாகிகள் கலந்து கொண்டு அஞ்சலி செலுத்தினர்.

கழகத்தின் 'வேலுநாச்சியார்'!



கார்முகில் இடிமு முக்கம்! கனல்சிறீந்தும் வெடிமு முக்கம்! போர்முனை ஒலிமு முக்கம்! பொதுக்கூட்ட உரைமு முக்கம்! யார்நீகர்? அவர்க்கே! அந்தோ! ஆர்த்திட மேடை யேறி "நூர்ஜகான் பேகம்" வந்தால் நொறுங்குமே பகைவர் கோட்டை!

அலைமோதும் கருத்து வெள்ளம்! ஆற்றொழுக்க காண பேச்சு! வலைவீசிக் கேட்போர் தம்மை வசப்படுத்தி தீடுமோர் ஆற்றல்! தலைவர்தம் இதயம் தொடர்துத் தமிழ்த்தொண்டர் நெஞ்சு மெல்லாம் நிலையான இடம்பி டித்த நிகரற்ற சொல்லின் செல்வி!

திண்டோள்கள் மிக்க நூறு தீரர்க்கு நீகர்த்த வீரம்! பெண்டிர்க்குப் பெருமை சேர்த்த பெருந்தகை! அன்பின் ஊற்று! முண்டாசுக் கவிஞன் சொன்ன முற்போக்குப் புதுமைப் பெண்! நம் திண்டுக்கல் மண்கொ டுத்த சீதனம்! தியாக மங்கை!

எக்கேடு கெட்டால் இங்கே எனக்கென்ன? என்றில் லாமல் தக்கார்தம் தலைமையின்கீழ் . தமிழ்நாடு விளங்க வேண்டித் திக்கெட்டும் முரளொ வித்த தென்பாண்டித் தமிழ்ம ரத்தி! முக்காடு போட்ட கொள்கை முமுநிலா! எங்கள் பேகம்!

படைகூட்டி எவர்வந் தாலும் பார்ப்போமே ஒருகை! என்பார்! நடைபோட்டுக் களத்தில் 'வேலு நாச்சியார்' சிலிர்த்த தைப்போல்

தடையாவும் தனது பேச்சால் தகர்த்தவர்! அவர் யார்? என்றால் நொடிதோறும் வந்து நிற்கும் "நூர்ஜகான் பேகம்" தோற்றம்!

தொழில் அல்ல! பொதுவாழ்க் கையைத் தொண்டன நனைத்த நல்லார்! கழகமுப் பெரும்வி ழாவில் 'கலைஞரின் விருது' பெற்று. விழிகளில் உவகை பொங்க வீரமோ மனத்தில் பொங்க மழையென அவர்பொ ழிந்த மகிழ்வரை மறக்கப் போமோ?

"தற்காலம் இருண்ட காலம்! தளபதி முதல்வர் ஆகும் பொற்காலம் மலரச் செய்வோம்! புறப்பட்டு வீரர்கள்!" என்றே நற்கோல உரையி னை. மா நாட்டில், ஈ. ரோட்டில் ஆற்றிச் சொற்கோலம் வரைந்த பேச்சின் சுவையினை மறக்கப் போமோ?

நகைமுகம் மறக்கப் போமோ? நடையினை மறக்கப் போமோ? குகைவிட்டுப் பாயும் வேங்கைக் குணத்தினை மறக்கப் போமோ? மகளிர்தம் அணைக்கு வாய்த்த மாணிக்கத்த் திருவி ளக்கு! புகழ்வாழ்க! என்றே கண்ணீர்ப் பூக்களால் வணங்கி நிற்போம்!

கவிச்சுடர் கவிதைப்பித்தன்



திருவண்ணாமலை ஊராட்சி ஒன்றியம் -

அரடாப்பட்டு ஊராட்சியில் பனை விதைகள் - மரக்கன்றுகள் நடும் பணி!

அமைச்சர் எ.வ.வேலு தொடங்கி வைத்தார்!

திருவண்ணாமலை, அக்.25-

பொதுப்பணிகள், நெடுஞ்சாலைத்துறை மற்றும் சிறு துறைமுகங்கள் துறை அமைச்சர் அவர்கள் திருவண்ணாமலை ஊராட்சி ஒன்றியத்திற்கு உட்பட்ட அரடாப்பட்டு ஊராட்சியில் நீர்நிலைகள் மற்றும் கிராமப்புற பகுதிகளில் பனை விதைகள் மற்றும் மரக்கன்றுகள் நடும் பணியை தொடங்கி வைத்தார்.

பொதுப்பணிகள், நெடுஞ்சாலைத்துறை மற்றும் சிறு துறைமுகங்கள் துறை அமைச்சர் திரு.எ.வ.வேலு அவர்கள் நேற்று (24.10.2025) திருவண்ணாமலை ஊராட்சி ஒன்றியத்திற்கு உட்பட்ட அரடாப்பட்டு ஊராட்சியில் நீர்நிலைகள் மற்றும் கிராமப்புற பகுதிகளில் பனை விதைகள் மற்றும் மரக்கன்றுகள் நடும் பணியை தொடங்கி வைத்தார். இந்நிகழ்வில் மாவட்ட ஆட்சித்தலைவர்தலைவராக, மற்றும் ரிஷிவந்தியம் சட்டமன்ற உறுப்பினர் கா.கார்த்திகேயன் ஆகியோர் உடனிருந்தனர்.

தமிழ்நாட்டின் மாநில மரமான, தமிழர்களின் வாழ்வியலோடு நெருங்கிய உறவையும், பரமரிப்பு இல்லாமலே காலத்துக்கும் பயன்தரும் பனை

மரத்தை அழியாமல் பாதுகாக்கவும், இளைஞர்களிடம் பனையின் சிறப்பை கொண்டு செல்லும் விதமாகவும் ஊரக வளர்ச்சி மற்றும் ஊராட்சி துறை, தமிழ்நாடு பசுமை இயக்கம் இணைந்து திருவண்ணாமலை மாவட்டத்தில் 10 இலட்சம் பனை விதைகள் நடும் பணி மற்றும் 10 இலட்சம் பழம்தரும் மரங்கள் நடும் பணி ஆனது நடைபெற உள்ளது.

"கற்பகத்தரு என்று சிறப்பிக்கப்படும் பனைமரம் நம் தமிழ்நாட்டு பாரம்பரிய அடையாளங்களில் ஒன்றாக விளங்கி வருகிறது. பனை மரம் என்பது நம் தமிழ்நாட்டில் மாநில மரம் என்ற சிறப்பு அந்தஸ்தை பெற்று விளங்குகிறது. இந்தியாவிலேயே நம் தமிழ்நாட்டில் தான் பனை மரங்கள் அதிக எவில் காணப்படுகின்றன, பனை மரம் என்பது ஒரு சிறந்த பண்ப்பயிராக விளங்குகிறது. இதிலிருந்து சுமார் ஐநூறுக்கும் மேற்பட்ட பொருட்கள் நமக்குப் பயனளிக்கும் வகையில் கிடைக்கிறது. அவற்றுள் குறிப்பாகப் பனை ஓலை, பனங்கட்டை நுங்கு, பதநீர், கள்ளு, பனங்கிழங்கு, பனம்பழம், துவன். கருப்பட்டி, பனங்கற்கண்டு, பனை வெல்லம், பனை நார் போன்ற இயற்கை

யான பொருட்களும் நமக்குக் கிடைக்கிறது. நன்கு வளர்ந்த ஒரு பனை மரம் சுமார் நூறு ஆண்டுகாலம் வரை ஆயுளுடன் வாழ்கிறது. இந்தப் பனை மரத்தில் சுமார் 30க்கும் மேற்பட்ட வகைகள் உண்டு. தற்காலத்தில் அதன் வகைகள் குறைந்துவிட்டது. பனை மரத்திலும் ஆண் பனை, பெண் பனை என்ற பிரிவு உண்டு. பெண் பனை மரங்களில் தான் பூ பூத்து காய்காய்க்கும். நகரத்தின் விரிவாக்கம் மற்றும் குடியிருப்புகளின் விரிவாக்கம் போன்றவற்றிற்காக எண்ணற்ற பனைமரங்கள் அழிக்கப்பட்டு வருகின்றன. இதனால் பனைமரம் நடுவது மிகவும் அவசியமாக கருதப்படுகிறது.

அதன் அடிப்படையில் இன்றைய தினம் திருவண்ணாமலை மாவட்டத்தில் 1 மாநகராட்சி, 5 நகராட்சிகள், 8 பேரூராட்சிகள், 18 ஊராட்சி ஒன்றியங்கள் மற்றும் 842 கிராம ஊராட்சிகளில் ஊரக வளர்ச்சித்துறையின் கட்டுப்பாட்டில் உள்ள நீர்நிலைகள், நீர்வளத் துறையின் கட்டுப்பாட்டில் உள்ள நீர்நிலைகள், பள்ளி, கல்லூரி, ஊளாகம், நகராட்சி மற்றும் பேரூராட்சிக்கு உட்பட்ட பகுதிகள், ஏரி கள், வாய்க்கால் கரையோரங்கள் உள்ளிட்ட பகுதிகளில் சுமார் 10 இலட்சம்

பனை விதைகள் நடும் பணி மற்றும் 10 இலட்சம் பழம்தரும் மரங்கள் நடும் பணியை பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் செய்தியாளர் சந்திப்பில் தெரிவித்தாவது:

தமிழ்நாடு முதலமைச்சர் மு.க.ஸ்டாலின் அவர்கள் தலைமையிலான அரசு அனைத்து தரப்பு மக்களுக்கும் அரசின் நலத்திட்டங்கள் சென்றடைய வேண்டும் என்ற நோக்கத்தின் அடிப்படையில் செயலாற்றி வருகிறார். தமிழ்நாடு அரசு மக்களுக்கு தேவையான அனைத்து வகையான திட்டங்களையும் நிறைவேற்றி உள்ளது. அதன் வகையில் தமிழ்நாட்டின் பாரம்பரிய மரமான பனை மரம் அழியத் தொடங்கியுள்ளது. இதை அறிந்த தமிழ்நாடு முதலமைச்சர் அவர்கள் மண்ணின் வளத்தை பாதுகாக்கவும் நிலத்தடி நீரை சேமிக்கவும் மாநிலம் முழுவதும் பனை மரக்கன்றுகளை நட வேண்டும் என இந்த ஆண்டில் 6 கோடி பணம் கன்றுகளை வைக்க வேண்டும் என அரசின் சார்பாக ஆணை

தென்காசி மாவட்டத்திற்கு வருகை தரும்

முதல்வர் மு.க.ஸ்டாலினுக்கு சிறப்பான வரவேற்பு!

மாவட்டக் கழகக் கூட்டத்தில் தீர்மானம்! மாவட்டச் செயலாளர் ஈ.ராஜா அறிவிப்பு!

தென்காசி.அக்.25- தென்காசி மாவட்டத்திற்கு வருகிற 29-10-2025 அன்று முதலமைச்சர் மு.க.ஸ்டாலின் அவர்கள் வருகை தர உள்ளதை முன்னிட்டு சிறப்பான வரவேற்பு அளிப்பது தொடர்பாக தென்காசி வடக்கு மாவட்ட தி.முக சார்பில் சங்கரன்கோவில் ரயில்வே பீடர் சாலையில் உள்ள மாவட்ட கழக அலுவலகத்தில் கழக நிர்வாகிகள் ஆலோசனை கூட்டம் தென்காசி வடக்கு மாவட்ட செயலாளர் ஈ.ராஜா எம்.எல்.ஏ தலைமையில் தலைமை செயற்குழு உறுப்பினர்கள் சதங்க வேலு, சீனிவாசன், பரமகுரு, மாவட்ட துணை செயலாளர்கள் மனோகரன், ராஜதுரை, புனிதா ஆகி

யோர் முன்னிலையில் நடைபெற்றது. திராவிட மாடல் முதலமைச்சர் கழக தளபதியார் அவர்கள் தென்காசி மாவட்டத்திற்கு வருகிற 29-10-2025 அன்று வருகை தர உள்ளதை முன்னிட்டு ஏற்பாடுகள் மற்றும் சிறப்பான வரவேற்பு அளிப்பது தொடர்பான ஆலோசனை கூட்டம் சங்கரன்கோவில் ரயில்வே பீடர் சாலையில் உள்ள தென்காசி வடக்கு மாவட்ட கழக அலுவலகத்தில் நடைபெற்றது.

இந்நிகழ்வில் தென்காசி வடக்கு மாவட்ட செயலாளர் ஈ.ராஜா எம்.எல்.ஏ பங்கேற்று பல்வேறு ஆலோசனைகளை வழங்கி வருகிற 29 ம் தேதி அன்று கழகத் தலைவர் முதலமைச்சர் அவர்களுக்கு உற்சாக

மான வரவேற்பு அளிக்க வேண்டும் என்றும். தொடர்ந்து 29 ம் தேதி தென்காசியில் மங்கம்மா சாலை சந்திக்கும் இடத்தில் பெட்ரோல் பங்க் அருகில் அமைந்துள்ள ஜாஸ் ஸ்மார்ட் சிட்டி மைதானத்தில் நடைபெற உள்ள அரசு நிகழ்வில் திராவிட மாடல் முதலமைச்சர் அவர்கள் பங்கேற்று பல்லாயிரக்கணக்கான பயனாளிகளுக்கு பல கோடி ரூபாய் மதிப்பிலான நதித்திட்ட உதவிகளை "எல்லாருக்கும் எல்லாம்" என்ற அடிப்படையில் வழங்கி சிறப்பிக்க உள்ளார்கள். இதில் கழகத்தினர் திரளாக கலந்து கொள்ள வேண்டும் என்றார்.

நிகழ்வில் மாவட்ட அமைச்சர் கோ.கப்

பையா, மாவட்ட பொருளாளர் இல.சரவணன், பொதுக்குழு உறுப்பினர்கள் மகேஸ்வரி, பராசக்தி, ஒன்றிய செயலாளர்கள் லாலா சங்கர பாண்டியன், கடற்கரை, அன்புக்கரசு, சேர்மதுரை, கிறிஸ்டோபர், பெரியதுரை, ராமச்சந்திரன், வெள்ளத்துரை, நகர செயலாளர்கள் மு.பிரகாஷ் (சங்கரன்கோவில்) அந்தோணிசாமி (புளியங்குடி கிழக்குநாகர் கனி, (புளியங்குடி மேற்கு) பேரூர் செயலாளர்கள் கே.டி.சி.குருசாமி, ருபி பாலசுப்பிரமணியன், மாரிமுத்து, சேது சுப்பிரமணியன் உட்பட கழகத்தினர், சார்பு அணிகளின் நிர்வாகிகள், உள்ளாட்சி பிரதிநிதிகள், கழகத்தொண்டர்கள் கலந்து கொண்டனர்.



விழுப்புரம் மத்திய மாவட்ட கழக பொறுப்பாளர், டாக்டர் இரா.இலட்சுமணன் எம்.எல்.ஏ. விழுப்புரம் மத்திய மாவட்டம், கண்டமங்கலம் மத்திய ஒன்றியம், பாக்கம் ஊராட்சியில் தமிழ்நாடு அரசு சார்பில் விவசாய நேரடி நெல் கொள்முதல் நிலையத்தை திறந்து வைத்தார். இந்நிகழ்ச்சியில் மாநில ஆதிதிராவிடர் நலக்குழு இணை செயலாளர் செ.புழம்பாஜி, கண்டமங்கலம் ஒன்றிய குழு பெருந்தலைவர் ஆர். எஸ்.வாசன், ஒன்றிய பொறுப்பாளர் சீனு.செல்வரங்கம் உள்ளிட்ட கழக நிர்வாகிகள், விவசாயிகள் மற்றும் பலர் கலந்து கொண்டனர்.



திராவிட மாடல் முதலமைச்சர் கழகத் தலைவர் தளபதியார் அவர்கள் தென்காசி மாவட்டத்தில் 29-ஆம் தேதி நடைபெற உள்ள அரசு நிகழ்வில் பங்கேற்று அரசுத்துறை சார்பில் பல்வேறு நலத்திட்ட உதவிகள் வழங்க வருகை தர உள்ளதை முன்னிட்டு தென்காசி வடக்கு மாவட்ட தி.முக சார்பில் சங்கரன்கோவில் ரயில்வே பீடர் சாலையில் உள்ள மாவட்ட கழக அலுவலகத்தில் சிறப்பான வரவேற்பு அளிப்பது தொடர்பான ஆலோசனைக் கூட்டம் தென்காசி வடக்கு மாவட்ட செயலாளர் ஈ.ராஜா எம்.எல்.ஏ தலைமையில் நடைபெற்றது. உடன் கழக நிர்வாகிகள் கலந்து கொண்டனர்.



திருப்பத்தூர் மாவட்டம், திருப்பத்தூர் நகராட்சி 34வது வார்டு பகுதிகளில் தற்போது பெய்து வரும் பருவ மழை காரணமாக கழிவுநீர் கால்வாய் மற்றும் மழைநீர்வழிகால் கால்வாய்களை தூர்வாரி தூய்மைப்படுத்தி கோரியும், மக்களிடம் அடிப்படை தேவைகள் குறித்து கேட்டுநிந்து அபிவிருத்தி அடையுமா? மேற்கொள்ளுமாறு அதிகாரிகளுக்கு சட்டமன்ற உறுப்பினர் ஏ.நல்லதமிழ் வலியுறுத்தினார். இந்நிகழ்ச்சியில் நகராட்சி ஆணையர். சாந்தி, நகராட்சி பொறியாளர்.நகீரன், நகரமன்றத் தலைவர்.சங்கீதா வெங்கடேஷ் வாரு செயலாளர்கள் உடனிருந்தனர்.